

# முரசொலி

முரசு 05 ஒலி 249 பிரசாரப்பதி ஆடி 19 (04.08.1991) ஞாயிறு

மட்டக்களப்பில் நேற்று முன்தினம் விடுதலைப்புலிகள் தன்னிச்சை என்ற இடத்தில் நடாத்திய திடீர்த் தாக்குதலாகி பத்தொன்பது படையினர் கொல்லப்பட்டனர். இங்குள்ள தன்னிச்சை முகாமிலிருந்து வெளியேறிய முப்பத்தைந்துக்கும் மேற்பட்ட இராணுவத்தினர் வெலிக்கேந்த என்ற இடத்தில் உள்ள முகாமுக்கு வந்துகொண்டிருந்தபோது புலிகள் வழிமறித்துத்தாக்குதல் தொடுத்தபோது இச்சம்பவம் நிகழ்ந்துள்ளது. தன்னிச்சை முகாமில் இருந்து ஒரு மைல் தூரத்தில் நடந்த இத்தாக்குதலினால் பல ஆயுதங்களும் புலிகளால் கைப்பற்றப்பட்டுள்ளன. இராணுவத்தினர் உழவு இயந்திரம் ஒன்றில் வந்துகொண்டிருந்தபோது இம்மோதல் நடைபெற்றதாகவும் தெரிவிக்கப்படுகிறது. காயமடைந்த தமது சகாக்களுடன் படையினர் தன்னிச்சை முகாமுக்குள் ஓடியதாகவும் மேலும் தெரிவிக்கப்படுகிறது வெலிக்கேந்த முகாமிலிருந்து பின்னர் வெளியேறி வாகனங்களில் வந்த படையினர் மீதும் விடுதலைப்புலிகள் கடும் - 04 ஆம் பக்கம் பார்க்க

# ஆனையிறவு முகாமுக்கு அருகில் நேற்று முழுநாளும் கடும் யுத்தம்

## இரவு வரை புலிகள் எதிர்த் தாக்குதல்

ஆனையிறவு முகாமை மீட்க வந்த படையினருக்கும் விடுதலைப்புலிகளுக்கும் இடையில் நேற்று இரவு வரை அப்பகுதியில் கடும் சண்டை இடம்பெற்றதாக யுத்தமுனைச் செய்திகள் தெரிவிக்கின்றன. விமானங்கள் குண்டுகளை வீசப் படையினர் முன்னேற முயன்றனர்.

கரையிறக்கப்பட்டு ஆனையிறவுப்பகுதி நோக்கி வந்து கொண்டிருக்கும் படையினருக்கும் விடுதலைப்புலிகளுக்கும் இடையில் கடனரேரி, வாடியடிப்பகுதியில் நேற்று உக்கிர மோதல் இடம்பெற்றது. நான்கு ஹெலிகாப்டர்கள், குண்டு வீச்சு விமானங்கள் கடும் தாக்குதல்களை நடாத்தப் படையினர் முன்னேற முயன்றனர். விடுதலைப்புலிகள் வான் தாக்குதல் மத்தியிலும் தளராது நேருக்குநேர் நின்று போராடுவதாக யுத்தமுனைச் - 04 ஆம் பக்கம் பார்க்க

## பிரபாகரன் பெயருக்கு அடையாள அட்டை மறுப்பு

யாழ்ப்பாணத்தைச் சேர்ந்த மாணவர் ஒருவரின் தேசிய அடையாள அட்டை விண்ணப்பம் ஆட்பதிவுத்திணைக்களத்தால் திருப்பி அனுப்பப்பட்டுள்ளதாகத் தெரிவிக்கப்படுகிறது. வழமையாக பாடசாலை ஊடாக விண்ணப்பிக்கும் மாணவர்களுக்கு எதுவித காரணம்கொண்டும் விண்ணப்பிப்பதில்லை. இவருக்கு பெற்றோர் வாக்காளர் டாப்பில் பெயர் பதியப்பட்டு இருக்கிறது என்று உறுதிப்படுத்துமாறு இவ் - 04 ஆம் பக்கம் பார்க்க

## குண்டு வீச்சு விமானங்கள் கடும் ரொக்கத் தாக்குதல்

குடாரப்பில் தேவாலயத்திற்கு அண்மையில் விளையாடிக்கொண்டிருந்த சிறுவர்களை நோக்கி பொம்மர் விமானம் ரொக்கத் குண்டுத் தாக்குதலை மேற்கொண்டது. கடந்த வியாழக்கிழமை நடைபெற்ற இச்சம்பவத்தில் உயிர்ச்சேதம் ஏதும் ஏற்படவில்லை எனத் தெரிவிக்கப்படுகின்றது. அத்துடன் கடந்த புதன் கிழமை மணற்காடு தெற்கு விளாள் காட்டுப்பகுதியில் சைக்கிளில் சென்று கொண்டிருந்தவர்கள் மீதும் பொம்மர் ரொக்கத் தாக்குதல் மேற்கொள்ளப்பட்டது. இதிலும் உயிர்ச்சேதம் ஏற்படவில்லை. இதேபோல் தென்மராட்சிப் பகுதியைச் சேர்ந்த சோரன்பற்று, புதுக்காடு, கரந்தாய், மாசார் ஆகிய பகுதிகளிலும் கடந்த புதன், வியாழன் ஆகிய நாட்களில் பல இடங்களில் பொம்மர் விமானங்களில் இருந்து ரொக்கத் குண்டுகள் வீசப்பட்டன. இத்தாக்குதலில் சிலர் காயமடைந்ததுடன் பல வீடுகளும் சேதமடைந்துள்ளதாகத் தெரிவிக்கப்படுகிறது. 24.10

## வேற்றிலைக்கேணி இராணுவம் இரவு நேரம் ஜெல் தாக்குதல்

வேற்றிலைக்கேணிப் பகுதியில் நிலை கொண்டுள்ள படையினர் இரவு நேரங்களில் ஜெல் தாக்குதல்களை மேற்கொண்டுவருகின்றனர். உடுத்துறை, ஆழியவளை ஆகிய கிராமங்களின் தென்பகுதிக் காடுகளில் ஜெல் குண்டுகள் வீழ்ந்து வெடிப்பதாக தெரியவருகின்றது. அத்துடன் ஆனையிறவு முகாமில் இருந்தும் ஏவப்படும் ஜெல்கள் இயக்கச்சி, கோயில் வயல், சங்கத்தார் வயல், மாசார் பண்ணை, காரயம் பாதி, சோரன்பற்று, பளை முகாவிட ஆகிய இடங்களில் வீழ்ந்து வெடித்தன. (24, 10)

## காட்டுப் பகுதியில் எரி குண்டு வீச்சு

இவ் எரி குண்டுத் தாக்குதல்களினால் அப்பகுதிகளில் உள்ள காடுகள் தீப்பற்றி எரிந்து கிடப்பதாகவும், காட்கள் இறந்து வருவதாகவும் அங்கிருந்து வரும் செய்திகள் தெரிவிக்கின்றன. 24

## முகாம்களில் தங்கியிராத

## தமிழ் அகதிகளுக்கான நிவாரண உணவு நிறுத்துமாறு அரசு திடீர் உத்தரவு

தமிழ்ப்பகுதிகளில் உள்ள அகதி முகாம்களில் தங்கியுள்ளவர்களுக்கு மட்டுமே இனிமேல் உலர் உணவு நிவாரணம் வழங்கப்பட வேண்டும் என அரசு அறிவித்துள்ளது. இந்த நடைமுறை இம்மாதம் முதல் அமுலுக்கு வருகிறது. இதனால் அகதி முகாம்களில் தங்கியிருக்காமல் உறவினர் வீடுகளிலும், வேறு இடங்களிலும் தங்கியுள்ள அகதிகள்மேலும்பாதிக்கப்பட்டுள்ளதாகத் தெரிவிக்கப்படுகிறது. சாதாரண நாட்களில் இந்த அகதிகளுக்கு அரசு வழங்கும் உலர் உணவு நிவாரணம் போதாதிருப்பதாக அந்தந்தப்பகுதி அரசாங்க அதிகாரிகளும் தொண்டர் நிறுவனங்களும் அரசுக்கு பலதடவைகள் எடுத்துக் கூறியுள்ளதும் இங்கு குறிப்பிடத்தக்கது. தற்போது முல்லைத்தீவு, கிளிநொச்சி, யாழ்ப்பாணம் - 04 ஆம் பக்கம் பார்க்க

## சாவகச்சேரியில் நேற்று அவ்ரோ குண்டு வீச்சு

சாவகச்சேரியில் நேற்றுக் காலை 6 மணியளவில் திடீரென வந்த அவ்ரோ விமானம் குண்டொன்றை வீசியது. இக்குண்டு டச்சுரோட்டில் உள்ள பனம் காணியில் விழுந்து வெடித்ததால் சில பனை மரங்கள் முறிந்துள்ளன. பனங்காணியில் பதுங்கியிருந்த மூன்று முயல்கள் உடல் சிதறி மரணமடைன. 01

## பாதுகாப்பு அமைச்சு தகவல்

## முகாமினுள் படையினர் சென்று விட்டனராம்

ஆனையிறவு முகாமினுள் புலிகளின் தாக்குதலால் காயமடைந்து சிக்கியுள்ள படையினர் ஐம்பத்தி மூன்று பேரை இராணுவ மருத்துவப்பிரிவு மீட்டுள்ளதாகப் பாதுகாப்பு அமைச்சு தெரிவித்தது. ஆனையிறவு முகாமை விடுவிக்க கட்டைக்காட்டுப் பகுதியில் கரையிறக்கப்பட்ட படையினர் நேற்று மாலை ஆனையிறவு முகாம் [படையினருடன் இணைந்து விட்டதாக உயர் அதிகாரி தெரிவித்ததாக பி. பி. எரி - 04 ஆம் பக்கம் பார்க்க

## மட்டக்களப்பு மோதலில் மீட்கப்பட்ட ஆயுதங்கள்

- ★ விங்குடன் கூடிய ரவைகள் - 756
- ★ விங்குகள் - 94
- ★ ரி - 56 - 2 - 9
- ★ அதற்குரிய ரவைகள் - 45
- ★ T - 81 - 7
- ★ அதற்குரிய ரவைக் கூடுகள் - 28
- ★ ஐ. எம். ரவைகள் - 1277
- ★ - 04 ஆம் பக்கம் பார்க்க

## வடமராட்சி கிழக்கில் தாக்குதல்

வடமராட்சி கிழக்குப் பகுதியில் குடியிருப்புப் பகுதிகளை நோக்கி கடந்த பீரங்கித் தாக்குதல்கள் அடிக்கடி நடத்தப்பட்டு வருகின்றன. கடந்த வியாழக்கிழமை செம்பியன்பற்றுப் பகுதியில் மேற்கொள்ளப்பட்ட கடந்த பீரங்கித் தாக்குதலில் சில வீடுகள் சேதமடைந்தன. கடந்த புதன் கிழமை மணற் - 04 ஆம் பக்கம் பார்க்க



# தொடர்தாக்குதல்; வாகனமின்மை; மருந்துத் தட்டுப்பாடு வடம. கிழக்கில் காயமடைந்தோர் சிகிச்சை இன்றி அவதி!

வடமராட்சி கிழக்கில் கடடைக்காடு, வெற்றிலைக்கேணி, முள்ளியான், ஆழியவளை, உடுத் துறை, தாளையடி பகுதிகளில் ஆகாய, கடல், தரைப்படையினரின் இடைவிடாத தாக்குதல்களினால் காயமடைந்த, பாதிப்புற்ற பலர் தகுந்த சிகிச்சை பெற முடியாத நிலையிலுள்ளதாகத் தகவல்கள் தெரிவிக்கின்றன.

முள்ளியான் மத்திய மருந்தகம் ஷெல் வீச்சினால் சேதமடைந்துள்ளது. வெகு சிறு மத்திய மருந்தகங்களிலும் இயங்கும் மருந்துகேணி, அம்பன் மத்திய மருந்தகங்களிலும்

போதிய மருந்தில்லை. காயமடைந்தவர்களை வேறு வைத்தியசாலைகளுக்கு எடுத்துச் செல்ல வாகனங்கள் இன்மை, ஆகாயத் தாக்குதல் என்பன தடையாக உள்ளதாகவும் தெரிவிக்கப்படுகின்றது. (18)

## “தமிழக அரசைக் கவிழ்க்க சதி” என்கிறார் ஜெயலலிதா

தமிழக அரசைக் கலைப்பதற்காகச் சதிகள் மேற்கொள்ளப்படுவதாக முதலமைச்சர் ஜெயலலிதா தெரிவித்துள்ளார்.

சட்டசபையில் முன்னர் அமைச்சர் பண்ணாட்டி இராமச்சந்திரன் தாக்கப்பட்ட சம்பவத்தைப்பற்றிப் பல புகார்கள் எரிக்கப்பட்டும், சேதமாக்கப்பட்டும் உள்ளன. இவற்றை வைத்துத் தமிழக அரசைக் கவிழ்க்க சிலர்

சதி செய்வதாகவும் அவர் குறிப்பிட்டார். (06)

## மட்டக்களப்பு மரணவருக்கு உணவு முத்திரை வழங்கல்

மட்டக்களப்பு மாவட்டத்தில் மரணவர மதிய உணவு முத்திரைகளை வழங்குவதற்காக சமூகசேவைத் திணைக்களம் மாதாந்தம் 5 மில்லியன் ரூபாயை செலவிட்டு வருவதாக சமூகசேவை உதவிப் பணிப்பாளர் தெரிவித்தார்.

சில பாடசாலை அதிபர்கள் உரிய படிவங்களை உதவி அரசாங்க அதிபர் பணிமனைகளில் சமர்ப்பிக்கத் தவறுவதால் பல்வேறு சிரமங்கள் எதிர் நோக்கப்படுவதாகவும் பல நோக்குக் கூட்டுறவுச் சங்கங்களின் கொடுப்பனவுகள் தாமதமடைவதாகவும் அவர் தெரிவித்தார். (08)

## வடமராட்சிப் பகுதியில் மாவீரர்களுக்கு அஞ்சலி

ஆனையிறவில் நடைபெற்ற நேரடி மோதலில் வீர மரணமடைந்த மேஜர் கணேசன் (வைத்திலிங்கம் - துரை வடிவேல் தொண்டமாளாறு), லெப்டினன்ட் கணன் (நாகமுத்து - கலியுகவரதன் உடுத்துறை தாளையடி - ஆகியவீரவேங்கைகளின் புகழுடல்கள் நேற்று இடைக்காடு மகாவித்தியாலயம், தொண்டமாளாறு வீரகத்தி மகாவித்தியாலயம், வல்வெட்டித் துறைச் சந்தி, பருத்தித் துறை வேலாயுதம் மகாவித்தியாலயம், நெல்லியடி ம. மகாவித்தியாலயங்களில் மக்கள் அஞ்சலிக்காக வைக்கப்பட்டன.

அஞ்சலி உரைகளையடுத்து வீர வேங்கைகளின் புகழுடல்கள் நலிண்டில் கொம்மாந்துறையில் உள்ள மாவீரர் மயானத்தில் சங்கமமாகின. (38)

## மலையகப் பாடசாலைகளில் நிரந்தர அதிபர் இல்லை

மத்தியமாகாணத்தில் உள்ள தொண்ணூற்றாறு தமிழ்ப் பாடசாலைகளுக்கு நிரந்தர அதிபர்கள் நியமிக்கப்படவில்லை எனத் தெரிவிக்கப்படுகிறது. இப்பாடசாலைகளில் தற்காலிக அதிபர்களே பணி

புரிந்து வருகின்றனர். கண்டி, மாத்தளை, கம்பளை, வத்தேகம ஆகிய மலையகப் பிரதேசங்களில் உள்ள தமிழ்ப் பாடசாலைகளிலேயே இந்த நிலைமை ஏற்பட்டுள்ளது.

இது குறித்து மலையகத் தொழிற் சங்கங்கள் கல்வி அமைச்சுக்கு முறையிட்டுள்ள போதிலும் எதுவித நடவடிக்கையும் எடுக்கப்படவில்லை எனவும் தெரிவிக்கப்படுகிறது.

## சவுதி விமான ஊழியர் தங்க பிஸ்கட் கடத்தினார்

18 தங்க பிஸ்கெட்டுக்களைக் களவாகக் கடத்தி வர முயன்ற சவுதி விமான ஊழியர் ஒருவர் கட்டுநாயக்கா விமானநிலையத்தில் சுங்க அதிகாரிகளிடம் சிக்கினார். தனது காற்சட்டைப் பாக்கெட்டுக்குள் ஒளித்து வைத்து இவர் 12 இலட்சம் ரூபாய் பெறு மதியான இரண்டேகாள் கிவோ எடையுள்ள 18 தங்க பிஸ்கெட்டுக்களையும் கடத்தி வந்தார். இந்த நபருக்கு 36 இலட்சம் ரூபாய் அபராதமும் விதிக்கப்பட்டது. (08)

## ஒருநிமிடநேர நடிப்பிற்கு 20 கோடி ரூபாய் சன்மானம்

உலகப் பிரசித்தி பெற்ற “சேன் கொளறி” என்ற ஹாலிவுட் திரைப்பட நடிப்புக்கு, சம்பத்தில் ஒரு சில நிமிட நேர நடிப்பிற்கு 5 லட்சம் டொலர்கள், அதாவது

இலங்கை நாணய மதிப்பின் படி 20 கோடி ரூபாய் வழங்கப்பட்டுள்ளதாக அறிவிக்கப்படுகின்றது. “றொபின் கூட்” என்ற படத்தில் அரசனாக நடிக்கும் “கொளறி” இப்படத்தில் ஒரு வார்த்தை கூடப்பேசவில்லை. குதிரையில் (அரசனாக) பவளிவரும் இவர் அதில் இருந்து இறங்கி அரண்மனைக்கு செல்வதாக அமைந்திருக்கும் இக்காட்சி திரையில் ஒரு நிமிடம் அளவில் தான் தோன்றுகின்றது.

## மணித்தியாலத்துக்கு 200 கிலோ மீற்றர் வேகத்தில் செல்லும் அரிசயக் கார்

முன்னுக்கு இரண்டு சக்கரங்களும் பின்னுக்கு ஒன்றுமாக மூன்று சக்கரங்களுடன், பார்ப்பதற்கு வெளித் தோற்றத்தில் ஒரு சின்ன ஆகாயக்கப்பல் போலத் தோற்றமளிக்கும் வீதத்தில் வடிவமைக்கப்பட்ட கார் ஒன்றினை ஃபரிடஜ் பென்ட் என்ற பிரிட்டிஷ் விக்ஞானி உருவாக்கியுள்ளார். எவ் 2000 என்ற பெயர் குட்டப்பட்டுள்ள இக்காரின் விசேட அம்சம் என்னவென்றால், மெதுவாகப் போகும் போழுதுதான் இக்காரின் பின் பக்கத்தில் உள்ள சக்கரம் தரையில் முட்டும். வேகம் அதிகரித்ததும் இது மேலே உயர்ந்து விடும். முன் சக்கரங்கள் மட்டுமே தரையைத் தொட்டும். இருவர் மாத்திரமே பயணம் செய்யக்கூடிய இக்கார் ஒரு லிட்டர் பெற்றோலுக்கு 60 முதல் 80 கிலோ மீற்றர் போகக் கூடியது. மேலும் மணிக்கு 200 கிலோ மீட்டர் வேகத்தில் செல்லக் கூடிய இக்காரின் வேகத்தை இன்னும் அதிகரிப்பதற்கான ஆய்வுகளைத் தான் செய்து வருவதாகவும், காலக்கிரமத்தில் அது சாத்தியமாகும் என்றும் பென்ட் தெரிவித்துள்ளார். (16)

“இயன் பிளேமிங்” என்ற துப்பறியும் நாவலாசிரியரின் மர்மம் நிறைந்த நாவல்கள் படமாக்கப்பட்ட பொழுது அவற்றுள் பெரும் பரலான வற்றுள் “ஜேம்ஸ் பொண்ட் 007” ஆகப்பாத்திரமேற்று நடித்து உலகப் புகழ்பெற்ற சின் கொளறி “ஓஸ்கார்” விருது பெற்றவர் என்பதும் அண்மையில் தனது 60 வது பிறந்த நாளைக் கொண்டாட்டினார் என்பதும் குறிப்பிடத்தக்கது. (16)

## பனைவெல்லம் கசியாமல் பாதுகாக்க ஆலோசனை

உற்பத்தி செய்த வெல்லத்தை ஒன்றின் மேல் ஒன்றாக அடுக்கி வைப்பது தவிர்க்கப்பட வேண்டும். ஈரவிப்பான இடங்களிலும், ஈரலிப்புள்ள இடங்களுக்குச் சம்பமாகவும் வெல்லத்தினை வைத்தல் தவிர்க்கப்பட வேண்டும். உம் தண்ணீர் தேங்கி நிற்கும் இடங்களில் மழைக் காலங்களில் நிரை உறிஞ்சும் சுவர்கள் வெல்லத்தினை அடிக்கடி கையால் எடுப்பதைக் குறைக்க வேண்டும். அத்துடன் ஈரமான கைகளால் எடுப்பதும் தவிர்க்கப்பட வேண்டும் வெல்லமிருக்கும் இடத்தைப் புகை உட்புக விடுவதன் மூலம் (புகை போடுதல்) பாதுகாக்கலாம். வெல்லத்தைக் கடத்தாசி, மரம் போன்றவைகளான பெட்டிகளில் வைத்துப் பெட்டிக்குக் கீழ் வைக்கோல்களை வைத்துக் கசியாமல் பாதுகாக்கலாம். மேற்காட்டிய முறைகளைக் கையாண்டு கசிகின்ற பனை வெல்லத்தைக் கசியாமல் பாதுகாக்கலாம். வீற்பனையாளர் சிரமத்தைக் குறைக்கலாம். நுகர்ச்சியை அதிகரிக்கலாம். இதன் மூலம் தொடர்ச்சியாக உற்பத்தியை அதிகரிக்க முடியும். — தமிழ் ஆய்வு நிறுவனம்

## ஆர்ஜுனரீனா உதைபந்தாட்ட வீரர் சர்வதேசப் போட்டியில் பங்குபற்றார்

உலகப்புகழ்பெற்ற ஆர்ஜுனரீனா உதைபந்தாட்ட வீரர் மகோ மறடோனா, தான் சர்வதேச உதைபந்தாட்டப் போட்டிகளில் இனிமேல் கலந்துகொள்வதில்லை என்றும், எக்காரணத்தை முன்னிட்டும் தனது இத்தீர்மானத்தை மாற்றப் போவதில்லை என்றும் அறிக்கை விடுத்துள்ளார்.

தனது விளையாட்டுத் திறனால் புகழேணியின் உச்சிக்கே சென்ற மர்டோனா வீற்கு இந்த வழக்கே அவரது வாழ்க்கையில் ஒரு திருப்பு முனையாய் அமைந்து விட்டது என்று அவதானிகள் கருத்து வெளியிட்டுள்ளார்கள். (16)

பிறேலில் நாட்டில் பிறந்து வளர்ந்த மர்டோனா ஆர்ஜுனரீனா அணிக்காக உதைபந்தாட்டம் ஆடுவதற்கு ஒரு வருடத்திற்கு ஒருகோட்டாலர் ஊதியமாகப் பெற்று வந்தார். இதுவரை காலமும் இவ்வளவு ஒரு பெரிய தொகையை எந்தவொரு உதைபந்தாட்ட வீரரும் பெற்றதில்லை என்பது குறிப்பிடத்தக்கது.

## விசேட பூஜை

ஆனையிறவில் நடைபெறும் யுத்தத்தில் விடுதலைப்புவிகட்கு வெற்றி வேண்டியும், காயமடைந்தவர்கட்கு ஆத்ம பாயன் வேண்டியும், இந்த போராளிகளின் ஆன்ம சாந்திக்காகவும் கோப்பாய் சித்திர வேலாயுத சுவாமி, கண்ணகையம்மன் கோவில்லில் விசேடமாகப் பூஜை, பிரார்த்தனை, பஜனை என்பனவும் நடைபெற்றன. அத்துடன் கோப்பாய் அரசினர் வைத்தியசாலையில் அமைந்துள்ள வைர சுவாமி ஆலயத்தில் இலும் விசேடபூஜை நடைபெற்றமை குறிப்பிடத்தக்கது. (35)

முன்பே இவருடன் நட்புக் கொண்டு டலீமா தெரியா, ஜீஅன்இன்னா டினோரு இரு குழந்தைகளுக்குத் தாயான கிலியடியா வில்லாவேன் என்பவரை 1989 ஆம் ஆண்டு நவம்பர் மாதம் 7 ஆம் திகதி முறைப்படி திருமணம் செய்து கொண்டார். திருமணத்தின்பின் துரதிர்ஷ்டவசமாக இவர் பங்குபற்றிய ஆட்டங்கள் எதிலும் அவ்வளவாக சோபிக்கவில்லை.

## பறிமுதல்

கட்டுநாயக்கா விமான நிலையத்தில் சுங்கப்பகுதியினர் சோதனையிட்ட போது இளைஞரின் ஒருவரின் காற்சட்டைப் பட்டிக்குள் 35 ஆயிரம் ரூபாய் பெறுமதியான தங்கச் சங்கிலி கண்டுபிடிக்கப்பட்டது.

மூன்று மாதங்களுக்கு முன்பு போதைவாது கடத்தினார் என்று கைது செய்யப்பட்டு நீதிமன்றில் இவருக்கு எதிராக வழங்கும் தாக்கல் செய்யப்பட்டுள்ளது. இவர் சூழ் வாரியரென்று தீர்மானிக்கப்பட்டார் 6 வருடங்களுக்குக் குறையாமல் சிறை செல்ல வேண்டியவரும்.

## யாக பூசை

போராளிகளுக்கு வெற்றி வேண்டி மறவன்புலவு மக்களாக மறவன்புலவு நித்தர்புலம் செல்ல முத்துமாரி அம்மன் கோயிலில் இன்று குாயிற்றுக் கிழமை யாக பூசை நிகழ்த்தப்பெறவுள்ளது. (08)

## நாடகக்கலைஞர்களின் கலைப்பணி

### கௌரவிக்கப்பட வேண்டும்

நாடகக்கலைஞர்களுக்கு உரிய பரிசுகளை வழங்கினாள் மட்டும் போதாது அவர்களின் கலைப்பணியும் கௌரவிக்கப்படவேண்டும். சிறந்த நாடகம்தான் ஒரு நாடகத்தின் வரைவு இலக்க

ணம். நாடகத்துறையில் பல அம்சங்களும் ஒன்றிணையும் போதுதான் அவ்வாறான சிறந்த நாடகங்கள் உருவாகின்றன என்று அமைச்சர் தேவராஜ் கூறினார்.

### கருத்தரங்கு

வாழைநாரி விருந்து பொருள்களை உற்பத்தி செய்வது தொடர்பான கருத்தரங்கு நேற்றுக் காலை இலங்கை செஞ்சிலுவைச் சங்கக் காரியாலயத்தில் நடைபெற்றது.

### பிள்ளையார்

#### ஆலயம் சேதம்

வடமராட்சி கிழக்கில் பிரசித்தி பெற்ற மண்டலாய்ப்பிள்ளையார் ஆலயம் பொம்மர் தாக்குதலில் பலத்த சேதமடைந்துள்ளது. ஆனால் இதன் மூலஸ்தானப் பகுதி சேதமடையாமல் உள்ளது. இவ்வாலயம் வெற்றிலைக்கேணிக்கும் ஆனையிறவுக்கும் இடைப்பட்ட பகுதியில் அமைந்துள்ளது.

இதில் பெருந்திரளான பயிற்சி பெற்றவர்களும், பயிற்சி பெற ஆர்வமுடையவர்களும் கலந்து கொண்டமை குறிப்பிடத்தக்கது. (04)

பாதுகாப்பு அமைச்சர் சரத் பவார் தகவல்

# தமிழக கடற்பிரதேசங்களில் கடற்படை ரோந்து அதிகரிப்பு

தமிழக கடற்கரைப் பிரதேசங்களை இந்திய பாதுகாப்பு அமைச்சர் சரத் பவார் நேற்று ஹெலிகாப்டர் மூலம் சுற்றிப் பார்வையிட்டார். இந்திய கடற்படையினரின் ரோந்துப் பிரிவுகள் மேலும் ஐந்து இடங்களில் அமைக்கப்படும் என அமைச்சர் சென்னையில் தெரிவித்தார்.

ஏற்கனவே நாகப்பட்டணம் இராமேசுவரத்திலும் கடற்படை ரோந்துப் பிரிவுகள் அமைக்கப்பட்டுள்ளன. இவை இனிமேல் பகுதி தலைமையகங்களாக பணி புரியவுள்ளன எனவும் அவர் குறிப்பிட்டார். தொண்டி, ஜகதபட்டணம், மல்லிப்பட்டணம், கோடியாக்கரை, தோப்புத்துறை ஆகிய இடங்களிலேயே இக்கடற்கரை ரோந்துப் பிரிவுகள் நிறுவப்படும்.

இப்பகுதிகளில் மீன்பிடித் தொழிலில் ஈடுபடும் தமிழக மீனவர்கள் குழுக்களாகச் சென்று தொழில் புரியவேண்டும் எனவும் அறிவிக்கப்பட்டுள்ளது. தமிழக மீனவர்கள் இந்திய கடல் எல்லைகளைத்தாண்டி மீன்பிடிக்கக் கூடாது எனவும் அறிவிக்கப்பட்டுள்ளது. தமிழக கடற்பகுதிகளில் விமானப்படையினரின் ரோந்தும் அதிகரிக்கப்பட்டுள்ளதாகவும் தெரிவிக்கப்படுகிறது.

## மன்னார் பயணிகள் கவனத்திற்கு

யாழ் மாவட்டத்தில் இருந்து மன்னார் தீவிற்குள் சென்றுவரும் அரசு ஊழியர் உட்பட அனைத்துப் பிரயாணிகளும் தங்களின் சொந்தப் பகுதியின் கிராம சேவையாளரிடமோ அல்லது தமிழீழ விடுதலைப்புலிகளின் பிரதேச அரசியல் பொறுப்பாளர்களிடமோ சிபார்சுக்கடிதம் பெற்று வந்தால் மாத்திரமே விடத்தல் தீவு செயலகத்தில் அனுமதி பெற்றுக்கொள்ளலாம் எனப் போக்குவரத்துக் கண்காணிப்புப் பிரிவு அறிவித்துள்ளது.

## இலங்கைத் தமிழ் இளைஞர் சென்னையில் திருட்டு

சென்னை கற்பகம் தோட்டத்தில் நடந்து சென்று கொண்டிருந்த செவிவி இந் திரா-சங்கர் என்ற பெண் மணியின் பத்துப்பவுண் பெறுமதியான தங்கச் சங்கிலியை இரு இலங்கைத் தமிழ் இளைஞர்கள் அபகரித்துச் சென்றுள்ளதாகத் தெரிவிக்கப்படுகிறது. இதேபோல சென்னை பெஸன்ட் நகரிலும் சாரதா என்ற வயோதிபப் பெண்

ணின் சங்கிலியும் இலங்கைத் தமிழ் இளைஞர்களால் அபகரிக்கப்பட்டுள்ளதாகப் புகாரிடப்படுகின்றது. 6

## வீரமரணம்

நேற்று மட்டக்களப்புப் பகுதியில் படையினருக்கு எதிரான மோதலில் அம்பாறை மாவட்டத்தைச் சேர்ந்த 2 ஆம் லெப் ஜெயந்தன் (விநாயகமூர்த்திவிஜயகுமார்) வீரமரணத்தைத் தழுவிக்கொண்டார். 01

## அச்சுவேலியில் ஹெலி சூடு

நேற்றுமுன்தினம் காலை 9 மணியளவில் அச்சுவேலிப் பகுதியில் பொம்மர் குண்டு வீச்சு விமானங்கள் பல தடவைகள் வட்டமிட்டுச் சென்றன.

இதனைத் தொடர்ந்து பிற்பகல் ஒரு மணிக்கு ஹெலிகொப்டர் ஒன்று அப்பகுதியில் துப்பாக்கிப் பிரயோகம் மேற்கொண்டது. (43)

## யாழ் நகரை விமானம் வட்டமிட்டது

நீண்ட நாட்களுக்குப் பின்னர் நேற்றுமாலை ஆறு மணியளவில் அவ்ரோ விமானம் யாழ் நகர்ப்பகுதியை மூன்று முறை வட்டமிட்டுச் சென்றது. (6)

## பிரபாகரன் - விண்ணப்பப்படிவம் திருப்பி அனுப்பப்பட்டுள்ளது.

இதற்குக் காரணம் இம் மாணவனின் பெயர் 'பிரபாகரன்' என்று இருந்ததே எனவும் தெரிவிக்கப்படுகிறது. இவரது தந்தை குமார விங்கராசா எனவும் தெரிவிக்கிறது. (43)

## தமிழ்... ஆகிய மாவட்டங்களில் ஊரடங்குச் சட்டம் தொடர்ந்தும் இருப்பதால் உணவு நிலைமையும் மோசமடைந்திருப்பதாக இப்பகுதிகளின் செயலக வட்டாரங்கள் தெரிவிக்கின்றன.

தற்போது அரசு இவ்வாறு அறிவித்துள்ளதால் முகாம் களுக்கு வெளியே உள்ள அகதிகள் பட்டினிச்சாவை எதிர்நோக்க வேண்டியிருக்கும் எனவும் அவ்வட்டாரங்கள் மேலும் தெரிவிக்கின்றன.

## மட்டக்களப்பில்... தாக்குதல் மேற்கொண்டதால் ஆறு சிப்பாய்கள் உயிரிழந்தனர். படையினரின் மூன்று வாகனங்களும் புலிகளினால் தீயூட்டி எரிக்கப்பட்டன. வடமுனைப்பாலத்தில் இச்சம்பவம் இடம்பெற்றது.

யாழ் பிரதம தபாற்கந்தோரில்

# 6ஆம் திகதிக்கு முன்னர் தபால்களைச் சேர்க்கவும்

யாழ் மாவட்டத்தில் சேரிக்கப்பும் வெளிமாவட்டத் தபால்கள் இம்மாதம் 7ஆம் திகதி கொழும்பு செல்லும் கப்பலில் அனுப்பி வைக்கப்படவுள்ளதாகத் தபால்திணைக்கள வட்டாரங்கள் தெரிவித்தன. இதனால் பொதுமக்கள்

தமது வெளியூர்களுக்கான வெளிநாடுகளுக்குரிய தபால்களை 6ஆம் திகதி செவ்வாய்க்கிழமை பிற்பகல் 2மணிக்கு முன்பாக யாழ்ப்பிரதம தபாற்கந்தோரின் உள்ளே இருக்கும் தபால் பெட்டியில் சேர்க்குமாறும் அறிவிக்கப்படுகிறது. 06

## பிள்ளைகளைப் போராட்டத்தில் முன்வந்து சேர்க்கும் பெற்றோர்

இன்றைய போர்க்காலச் சூழ்நிலையை உணர்ந்து கொண்ட பெற்றோர்கள் தமது பிள்ளைகளைத் தாமாதவே முன்வந்து மனமீட்டிக்காக போராட சேர்த்துக் கொண்டுள்ளனர். கிளிநொச்சி மாவட்டத்தைச் சேர்ந்த இராமச்சந்திரன் தியாகராஜா (18), யோசராஜா பிரபா (18 -

பெண்) என்பவர்களே கிளிநொச்சி மாவட்ட செயலகத்தில் விடுதலைப்புலிகள் மக்கள் முன்னணியிடம் பெற்றோரால் ஒப்படைக்கப்பட்டுள்ளனர். மேலும் பல பிள்ளைகளை பெற்றோர் போராட்டத்தில் சேர்க்க முன்வந்துள்ளதாகவும் தெரிவிக்கப்படுகிறது. 01

## காரைநகரில் இருந்து மயானத்திற்கு ஷெல் வீச்சு

கொத்துத்துறை மயானத்தில் பிரேதங்களை எரித்து வந்த வட்டுக்கோட்டை, மூளாய், சிவன்கோவிலடி, கலைநகர், பிளவத்தை, சித்தன்கேணி ஆகிய பகுதிகளைச் சேர்ந்த பொதுமக்கள் தற்போது வட்டுக்கோட்டை வழக்கையாறு மயானத்தைப் பயன்படுத்தி

வருகின்றனர். காரைநகர் - வலந்தலைப் பகுதிகளில் உள்ள இராணுவத்தினர் கொத்துத்துறை மயானப் பகுதிக்கும் ஷெல், பீரங்கித் தாக்குதல்களை மேற்கொண்டு வருவதனாலேயே வழக்கையாறு மயானத்திற்குச் செல்லவேண்டியுள்ளது. 18

## பரீட்சை ஆணையாளர் நிலைமை சீரானதும் வடக்கில் உயர்தரப் பரீட்சை நடைபெறும்

யாழ்ப்பாணம் முல்லைத்தீவு, கிளிநொச்சி மாவட்டங்களில் நிலைமை சீரானதும் க. பொ. த. உயர்தரப் பரீட்சை உடனடியாகவே நடாத்தப்படும் எனப் பரீட்சை ஆணையாளர் ஆதர் வெதமுல்ல தெரிவித்தார். இதேவேளை இம் மாவட்ட

டத்தைத் தவிர ஏனைய மாவட்டங்களில் இப்பரீட்சை நேற்றுமுதல் ஆரம்பமாகியுள்ளது. இப்பரீட்சைக்கு ஒரு லட்சத்து அறுபதாயிரம் பரீட்சார்த்திகள் தோற்று கின்றனர்.

## கைக்குண்டு தயாரித்ததாக கோயம்புத்தூரில் மூவர் கைது

கோயம்புத்தூரில் சட்டவிரோதமாக ஆயுதம் தயாரித்ததாக மேலும் மூவர் தமிழகப் பொலிஸாரால் கைது

செய்யப்பட்டனர். இவர்கள் தமிழ்ப் போராளிகளுக்கு கைக்குண்டுகளைத் தயாரித்து உதவியதாகப் பொலிசு வட்டாரங்கள் தெரிவித்தன.

## சுருக்கிட்டுமரணம் அரியாலை அம்பலவாணர் வீதியில் உள்ள வீடொன்றில் நேற்று முன்தினம் நள்ளிரவு ஒருவர் சுருக்கிட்டு இறந்த நிலையில் காணப்பட்டார்.

இவர் கிளிநொச்சியைச் சேர்ந்தவர் எனவும் தெரிவிக்கப்படுகிறது. 06

சட்டவிரோத ஆயுதம் தயாரிப்புத் தொடர்பான குற்றச்சாட்டில் இதுவரை எட்டுப் பேர் கைதானதாகவும் தெரிவிக்கப்படுகிறது.

## முகாமினுள்... தெரிவித்தது. இந்தச் சண்டை குறித்து மேலதிக தகவல் எதுவும் கிடைக்கவில்லை எனவும், இச்செய்தியை ஊர்ஜிதம் செய்ய முடியவில்லை எனவும் பி. பி. ஸி மேலும் தெரிவித்தது.

மட்டக்களப்பு... 203 ரக எறிகணைகள் - 16 ஜே. ஆர். கைக்குண்டுகள் - 3 60 எம். எம். எறிகணைகள் - 10 60 எம். எம். மோட்டார் புரொப்புளா - 1 புரெலின் கைத்துப்பாக்கி - 1 அதற்குரிய ரவைக்கூடுகள் - 2 தொலைத் தொடர்பு சாதனம் - 1 (01)

வடமராட்சி... காட்டுப் பகுதியினை நோக்கியும் கடற்பிரங்கித் தாக்குதல் மேற்கொள்ளப்பட்டது. வடமராட்சி கிழக்கு கரையோரங்களில் கடற்படையினரின் ரோந்து அதிகரிக்கப்பட்டுள்ளதால் செம்பியன்பற்று, நாகர் கோயில், குடத்தனை, மணற்காடு பகுதிகளைச் சேர்ந்த கடற் றொழிலாளர்கள் கடலுக்குச் செல்ல அஞ்சுகின்றனர். (10, 24)

ஆணையிறவு... செய்திகள் கூறுகின்றன. இத்தாக்குதலினால் படையினரின் கவச வாகனங்கள் மூன்று புலிகளால் சேதமாக்கப்பட்டதாகவும் இருண்டு எரிந்து கொண்டிருப்பதாகவும் அச்செய்திகள் மேலும் தெரிவித்தன. நேற்று இரவு இப்பகுதியில் பலத்த வெடிச்சத்தங்களும் ஷெல் சத்தங்களும் கேட்டதாகவும் அச்செய்திகள் கூறுகின்றன. (07)

### நன்றி நவிலல்

எங்கள் குடும்பத்தலைவர் திரு. வி. எம். கணபதிப் பிள்ளை அவர்களின் மறைவுச் செய்திகேட்டு, பிரச்சனைகளுக்கும் துயரங்களுக்கும் மத்தியிலும் தவறாது சமூகமளித்து, எங்கள் துயரத்தில் பங்கு கொண்டு, சகல விதத்திலும் உதவிகளை வழங்கி, அன்னாரது இறுதிக் கிரியைகளிலும் கலந்து கொண்ட உற்றார், உறவினர், அயலவர்கள், நண்பர்கள் அனைவருக்கும், குறிப்பாகச் சரசாலை வாழ் மக்களுக்கும், போக்கு வரத்துச் சிரமத்தின் மத்தியிலும் தூர இடங்களிலிருந்து வருகை தந்தவர்களுக்கும், இந்த இக்கட்டான காலகட்டத்தில் எம்க்கு உரிய நேரத்தில் உதவிய சர்வ தேசச்செஞ்சிலுவைச் சங்கத்தினருக்கும், தமது கடைகளைப் பூட்டி அஞ்சலி செலுத்திய சாவகச்சேரி வர்த்தகர்களுக்கும், உரிய காலத்தில் மரணச் செய்தியைப் பிரசுரித்த தமிழீழத்தில் இயங்கும் சகல பத்திரிகை நிறுவனத்தினருக்கும், வாணொலிக்கு மரணச் செய்தியை அறிவித்த கொழும்பு நண்பர்களுக்கும், அந்திய கால சேவை நிலையமான வைந் ஹவுசினருக்கும் எங்கள் மனம் நிறைந்த நன்றியைத் தெரிவித்துக் கொள்கிறோம்.

சரசாலை வடக்கு, சாவகச்சேரி. V. M. K. குடும்பத்தினர். 08032

### காலமானார் திருமதி பரிமளம் முருகேசுபிள்ளை

கோப்பாய் வடக்கு ஸ்ரீ றஞ் ஜனி வாசாவைச் சேர்ந்த திருமதி பரிமளம் முருகேசுபிள்ளை காலமாகி விட்டார். இவர் காலஞ்சென்ற பே முருகேசுபிள்ளை (ஸ்ரீ றஜினி கிராம உரிமையாளர்)யின் அன்பு மனைவியும், ஸ்ரீ றஞ் ஜனி (அவுகிரேவியா), ஸ்ரீ வசந்தினி, ஸ்ரீ விக்கினேசுவரராஜா (கனடா), ஸ்ரீ ஜெனனி (விஞ்ஞான பீடம், ஆசிரியர் பியிற் சிக் கல்லூரி பலாவி), ஸ்ரீ றாஜினி ஆகியோரின் அன்புத் தாயாரும், சி. செங்காதரன் (அவுகிரேவியா), க. கணகராசா (கிளி/வேம்பொடுகேணி த. க. பாடசாலை, பளை.), ஐ சிவராஜா (விஷ்ணு வித்தியாசாலை புத்தூர்), சி. சிவவேணி (கனடா) ஆகியோரின் அன்பு மாமி யாரும் ஆவார்.

அன்னாரின் ஈமக்கிரியைகள் 03.08.91ம் திகதி சனிக்கிழமை கோப்பாயில் நடைபெற்றது. இவ்வறி வித்தலை உற்றார், உறவினர், நண்பர்கள் யாபேரும் ஏற்றுக்கொள்ளவும்.

ஸ்ரீ றஞ் ஜனி வாசா, தகவல்: ஐ. சிவராஜா கோப்பாய் வடக்கு, கோப்பாய். 08036

இப்பத்திரிகை முரசொலி பப்ளிகேஷன் (பிறைவேற்) லிபீற்றெட் நிறுவனத் தினரால் யாழ் கல்வியங்காடு டச்சீதி 'லக்ஷ்மி பிஸ்ட்ரி'யில் உள்ள அச்சகத்தில் 04.08.91 இல் அச்சிட்டு வெளியிடப்பெற்றது.